



दैनिक जागरण

बृहस्पतिवार, 23 जुलाई 2015 : आषाढ शुक्ल 7, वि. 2072

असफलता ही सबसे बड़ी शिक्षक है

बंधक बनी संसद

आखिरकार संसद लगातार दूसरे दिन भी हंगामे का शिकार बनाई गई। राज्यसभा के साथ-साथ लोकसभा में भी कोई कामकाज नहीं हो सका। यह कहना मुश्किल है कि आगे संसद सही तरह चल पाएगी, क्योंकि विपक्ष खासकर कांग्रेस और वामदल अपने अडिग्यल रवैये का परित्याग करने के लिए तैयार नहीं दिख रहे। सबसे ज्यादा हमलावर रुख कांग्रेस का है, लेकिन वही बहस से बचने में सबसे आगे भी है। पता नहीं क्यों कांग्रेस के नीति-नियंता यह देखने से इंकार कर रहे हैं कि संसद में तमाशे से उनकी बुरी तरह फजीहत हो रही है। कांग्रेस के पास इस सवाल का कोई जवाब नहीं कि ललित मोदी की कथित तौर पर मदद के मामले में ऐसे किस नियम-कानून का उल्लंघन हुआ है जिसके आधार पर सुषमा स्वराज को विदेश मंत्री पद छोड़ देना चाहिए? उन्होंने तो ब्रिटिश सरकार से केवल यही कहा था कि यदि वह ललित मोदी को ब्रिटेन से बाहर जाने की इजाजत देती है तो इससे दोनों देशों के रिश्तों पर कोई असर नहीं पड़ेगा और ब्रिटिश सरकार इस बारे में अपने नियमों के हिसाब से ही फैसला ले। आखिर इतनी सी बात पर आसमान सिर पर उठाने का क्या मतलब? यदि कांग्रेस और अन्य विपक्षी दलों को इस मामले में कोई स्पष्टीकरण चाहिए तो वे बहस से क्यों भाग रहे हैं? गत दिवस कांग्रेस यह कथित तर्क लेकर सामने आई कि एक वक्त खुद भाजपा नेता लालकृष्ण आडवाणी ने हवाला कांड में नाम आने के बाद संसद सदस्यता छोड़ दी थी। एक तो हवाला कांड की ललित मोदी प्रकरण से कहीं कोई तुलना नहीं हो सकती और दूसरे कांग्रेस इस तथ्य को छिपा रही है कि आडवाणी ने चार्जशीट में अपना नाम आने के बाद त्यागपत्र दिया था।

अगर कांग्रेस और उसका साथ दे रहे विपक्षी दलों को यह लग रहा है कि वे सही हैं और उनके पास तमाम प्रमाण भी हैं तो वे अदालत की शरण क्यों नहीं लेते? विपक्षी दल ललित मोदी मसले पर हंगामा करने के साथ ही व्यापम घोटाले को लेकर भी सरकार को घेर रहे हैं। नि:संदेह यह एक गंभीर मसला है और उस पर संसद में बहस भी हो सकती है, लेकिन विपक्ष को इसी के साथ अन्य राज्यों के घपले-घोटालों पर भी बहस के लिए तैयार रहना चाहिए। सत्तापक्ष-विपक्ष के लिए अलग-अलग संसदीय नियम नहीं हो सकते। आखिर विपक्ष मध्य प्रदेश के व्यापम घोटाले के साथ-साथ केरल, हिमाचल, असम और गत दिवस ही सामने आए उत्तराखंड के घोटाले पर चर्चा के लिए क्यों नहीं तैयार? व्यापम घोटाले के मामले में इसकी अनदेखी नहीं की जा सकती कि सीबीआइ ने उसकी जांच शुरू कर दी है और बहुत संभव है कि सुप्रीम कोर्ट उसकी निगरानी भी करे। स्पष्ट है कि अब इस तर्क के लिए भी कोई गुंजाइश नहीं बची है कि मध्यप्रदेश सरकार जांच प्रभावित कर सकती है। कांग्रेस इस घोटाले की सीबीआइ जांच के बावजूद शिवराज सिंह का इस्तीफा मांग रही है। यदि वह अपनी इस मांग को लेकर सचमुच गंभीर है और कोई नैतिक उदाहरण पेश करना चाह रही है तो फिर उसे हिमाचल प्रदेश के मुख्यमंत्री से तत्काल त्यागपत्र मांग लेना चाहिए। स्पष्ट है कि वह ऐसा नहीं करेगी, क्योंकि उसकी दिलचस्पी केवल शोर मचाकर खबरों में बने रहने की है। उसकी यह चाहत तो पूरी हो रही है, लेकिन एक जिम्मेदार दल के रूप में उसकी साख रसातल में भी जा रही है।

नहीं सुधरती पुलिस

उत्तर प्रदेश में न्याय मिलना आसान नहीं रह गया है। यहां न्याय की राह में रोड़े ही रोड़े हैं। मामला पुलिस से जुड़ा हो तो कहना ही क्या। यहां तो पीड़ित को रिपोर्ट दर्ज कराने में ही छींके आ जाती हैं। ऊंची सिफारिश न हो तो थाने में सुनवाई का मतलब ही नहीं। वारदात कितनी ही गंभीर क्यों न हो पुलिस रिपोर्ट दर्ज करने में ही आपकी सारी ऊर्जा नष्ट कर देगी। हाल में आगरा में हुई एक लोमहर्षक घटना का ही उदाहरण लें। वहां एक महिला की बर्बरता पूर्वक हत्या कर चार टुकड़े कर दिए गए। घटना स्थल से पुलिस चौकी महज दो सौ मीटर की दूरी पर थी, लेकिन जब पुलिस को घटना की सूचना मिली तो वह पड़ताल के बजाय मामले को दबाने में जुट गई। घटना को अंजाम देने वाले दबंगों से साठ-गांठ कर पुलिस ने मिट्टी के तेल और चमड़े के टुकड़ों से शव को जलाने की कोशिश की। बाद में जागरण ने पड़ताल कर रिपोर्ट प्रकाशित की तब अधिकारी चेते और डीआइजी के आदेश पर रिपोर्ट दर्ज कराई गई। यह एक उदाहरण है। ऐसे और भी उदाहरण हैं। कुछ दिन पहले ही फीरोजाबाद में पूर्व मंत्री अमरमणि त्रिपाठी के पुत्र अनमणि त्रिपाठी की कार दुर्घटनाग्रस्त हुई, जिसमें उनकी पत्नी सारा की मौत हो गई और कार चला रहे अनमणि को खरोंच तक नहीं आई। इस प्रकरण में सारा की मां ने फीरोजाबाद पुलिस पर सहयोग न करने और अन्य तथ्यों को नजरअंदाज करने जैसे गंभीर आरोप लगाए। आखिर अब राज्य सरकार सीबीआइ जांच की सिफारिश करने जा रही है। ऐसे में पुलिस पर तथ्यों को नजरअंदाज करने के लग रहे आरोप सही ही प्रतीत होते हैं।

थानों में पुलिस की कार्यशैली के और भी उदाहरण हैं। इसी माह बाराबंकी में न्याय मांगने थाने पहुंची एक पत्रकार की मां के साथ जो हुआ, वह किसी के लिए भी भयावह स्वप्न की तरह ही होगा। मसलाने पुलिस से अपने निदोष पति को छोड़ने की गुजारिश क्या की, जैसे उनसे कोई बहुत बड़ा अपराध कर डाला। पहले महिला के साथ जमकर अभद्रता हुई, फिर दुराचार के प्रयास और जिंदा जलाने की वारदात सामने आई। ये घटनाएं बताती हैं कि पुलिस न तो अतीत से कुछ सीखना चाहती है और न ही उसे अपने मैले दामन की परवाह है। पुलिस तो खेर हमेशा से इन्हीं आरोपों में रही है इसलिए चिंता राज्य सरकार को अपने दामन की करनी चाहिए।



संसद में

सरकार की योजनाओं की सफलता के लिए इनमें लोगों की भागीदारी जरूरी बता रहे हैं डॉ. उदित राज

हाल ही में ऑस्ट्रेलिया के सिडनी शहर में भारतीयों को संबोधित करने का मौका मिला। जब सवाल-जवाब का समय आया तो एक महानुभाव ने कहा कि भारत में अभी भी गंदगी है। मोदीजी ने क्या किया? मैंने उनसे कहा कि आप भारत से आए हैं तो यह भी जानते होंगे कि बाढ़ सैकड़ों विश्वविद्यालय और लाखों स्कूल-कॉलेज हैं। लेखक, पत्रकार, विद्वान और सामाजिक कार्यकर्ता लाखों की संख्या में हैं। ये सब मिलकर छात्रों और देशवासियों को यह छोटा-सा पाठ नहीं पढ़ा सके कि लोगों को स्वच्छ रहना चाहिए। जब शिक्षा का इतना विशाल ढांचा एक छोटी-सी सीख नहीं दे सका तो कमी उसकी है या प्रधानमंत्री की? क्या प्रधानमंत्री को देश को स्वच्छ बनाने की अपील करनी चाहिए थी? अपील इसलिए की क्योंकि देश के विकास में इसकी बड़ी आवश्यकता है। अगर हमारी शिक्षा व्यवस्था ने इस कार्य को किया होता तो सरकार का समय और संसाधन किसी और कार्य में लगते। उन्हें प्रधानमंत्री का धन्यवाद करना चाहिए था बजाय यह कहना कि कुछ नहीं हुआ है।

सरकारी नौकरी सबसे अच्छी है और उसे प्राप्त करने के लिए करोड़ों युवा अपनी जवाबी



खाद्य सुरक्षा एवं मानक प्राधिकरण के एक सर्वेक्षण से पता चलता है कि भारत में प्रत्येक पांच में से एक खाद्य पदार्थ प्रदूषित है। यह सर्वेक्षण 14 राज्यों में किया गया था। ऐसे ही एक अन्य सर्वेक्षण से खुलासा हुआ कि 5 से 7 प्रतिशत अंडे घातक सालमोनेला बैक्टीरिया से संक्रमित हैं। इसी तरह फलों का डिब्बाबंद जूस बेहद हानिकारक तत्वों से दूषित है जिन्से गंभीर रोग हो सकते हैं। भारत में खाद्य असुरक्षा का स्तर 11.1 प्रतिशत है। जो पाश्चात्य देशों के मुकाबले करीब तीन गुना है। चीन में खाद्य असुरक्षा का स्तर 9.9 प्रतिशत है। फूड सेंट्री कंपनी के सर्वेक्षण के अनुसार दुनिया के 34,000 खाद्य उत्पादों में खाद्य सुरक्षा के नियमों का सबसे ज्यादा 23.5 प्रतिशत उल्लंघन समुद्री उत्पादों में होता है। इसके बाद फल-सब्जी में 20 प्रतिशत, दूध, मसालों और अनाज में सात से नौ प्रतिशत है। चाहे मीट उत्पाद हों या सूखे फल, इनमें कहीं न कहीं खाद्य सुरक्षा के मानकों का उल्लंघन हो रहा है। दुनिया में खाद्य असुरक्षा के बड़े कारकों में 264 तत्वों को चिह्नित किया गया है। इनमें पहली पंक्ति में पेस्टीसाइड और पैथोजन हैं। यही नहीं, खाद्य पदार्थों में उपयोग आने वाले कई तरह के अन्य रसायन भी खाद्य पदार्थों को प्रदूषित बना रहे हैं। अन्य प्रमुख तत्वों में एंटीबायोटिक, टॉक्सिन, मैटल, दवाइयों आदि आती हैं।

मैगी ने एक बार खाद्य सुरक्षा के सवाल सुर्खियों में जरूर ला दिया है, पर यह तो प्रदूषित भोजन श्रृंखला का एक छोटा सा हिस्सा भर है। हमारी रसोई में उपयोग आने वाले प्रत्येक खाद्य उत्पाद किसी न किसी रूप में मिलावटी और प्रदूषित हैं। बड़ी कंपनियों को तो सरलता से कठपंरे में खड़ा किया जा सकता है पर सवाल उन सब उत्पादों का है जिनकी जांच ही नहीं की जाती। जिस आड़े की रोटी या ब्रेड हम रोजाना उपयोग में लाते हैं उसमें कम से कम 25 विभिन्न रसायनों का उपयोग होता है, जो हमारे लीवर और किडनी के लिए ठीक नहीं हैं। जो फल आप खुद को स्वस्थ रखने के लिए खाते हैं वे अगर इंद्रोफेन हारमोन्स से पकाए गए हों तो आपके स्वास्थ्य को चौपट कर सकते हैं।

हमारे बड़े फूड स्टोर में जो भी बिकता हो उस पर विश्वास नहीं किया जा सकता। पिछले कुछ अंतरालों में खाद्य सुरक्षा और मानक प्राधिकरण ने इन स्टोरों में

सुधार बनें आंदोलन

जब-जब सरकार बदलाव की शुरुआत करती है तब-तब लोगों में आशा और उत्साह पैदा होता है, लेकिन जैसे-जैसे समय बीताता है, उसकी आलोचना भी शुरू हो जाती है। 2 अक्टूबर, 2014 को प्रधानमंत्री नरेंद्र मोदी ने स्वच्छ भारत अभियान की शुरुआत की ताकि देश साफ-सुथरा हो जाए। उन्होंने इसे पाटी से न जोड़ने की अपील की ताकि लोग इस कार्यक्रम को राजनीति से प्रेरित न समझें और दलगत भावनाओं से ऊपर उठकर इसमें सहयोग दें। प्रधानमंत्री ने स्वयं हाथ में झाड़ू पकड़ी। यह एक अप्रत्याशित बात थी। प्रधानमंत्री को देख लाखों लोग झाड़ू लेकर सड़कों पर उतर गए। शुरुआत में ही एक संदेश गया कि सफाई करना नीच कार्य नहीं है। इसके बावजूद देशवासियों ने इस कार्यक्रम को मन से नहीं अपनाया।

हाल ही में ऑस्ट्रेलिया के सिडनी शहर में भारतीयों को संबोधित करने का मौका मिला। जब सवाल-जवाब का समय आया तो एक महानुभाव ने कहा कि भारत में अभी भी गंदगी है। मोदीजी ने क्या किया? मैंने उनसे कहा कि आप भारत से आए हैं तो यह भी जानते होंगे कि बाढ़ सैकड़ों विश्वविद्यालय और लाखों स्कूल-कॉलेज हैं। लेखक, पत्रकार, विद्वान और सामाजिक कार्यकर्ता लाखों की संख्या में हैं। ये सब मिलकर छात्रों और देशवासियों को यह छोटा-सा पाठ नहीं पढ़ा सके कि लोगों को स्वच्छ रहना चाहिए। जब शिक्षा का इतना विशाल ढांचा एक छोटी-सी सीख नहीं दे सका तो कमी उसकी है या प्रधानमंत्री की? क्या प्रतिनिधि होते हैं, वे नेतृत्व कर सकते हैं, लेकिन नियम-कानून मानना और सरकारी घोषणाओं और कार्यक्रमों को लागू करना सभी लोगों पर निर्भर करता है। जनता के हित में सरकार के कुछ कार्यक्रम जैसे- स्वच्छता, मेक इन इंडिया, डिजिटल इंडिया, सांसद आदर्श ग्राम योजना, जनधन योजना, स्किल

भारत में लोगों की ऐसी मानसिकता बन गई है कि सबकुछ सरकार करे। सवाल यह खड़ा होता है कि सरकार जनता से अलग थोड़े ही है। वह तो लोगों से ही बनती और चलती है। जो प्रतिनिधि होते हैं, वे नेतृत्व कर सकते हैं, लेकिन नियम-कानून मानना और सरकारी घोषणाओं और कार्यक्रमों को लागू करना सभी लोगों पर निर्भर करता है। जनता के हित में सरकार के कुछ कार्यक्रम जैसे- स्वच्छता, मेक इन इंडिया, डिजिटल इंडिया, सांसद आदर्श ग्राम योजना, जनधन योजना, स्किल




सबका साथ

♦ **स्वच्छ भारत अभियान समाज के आह्वान पर शुरू होना चाहिए था, लेकिन किया गया सरकार की ओर से। अगर समाज इस अभियान में भागीदारी कर इसे सफल नही बनाता तो यह एक ऐतिहासिक भूल होगी**

हमारी थाली में जहर

खाद्य पदार्थों में मिलावट पर रोक लगाने के लिए कड़े उपायों की जरूरत बता रहे हैं डॉ. अनिल प्रकाश जोशी



प्रदूषित भोजन श्रृंखला

♦ **मैगी ने एक बार खाद्य सुरक्षा के सवाल सुर्खियों में जरूर ला दिया है, पर यह तो प्रदूषित भोजन श्रृंखला का एक छोटा सा हिस्सा भर है**

बिकने वाले कई उत्पादों को कठपंरे में खड़ा किया है। इनमें हैन्ज, कैलोग, केडबरी, पारले के कई उत्पादों को उनके मानकों के पर खरा नहीं पाया गया है। इनमें असुरक्षित और सीमा से अधिक रसायन पाए गए। इस श्रेणी में ऊर्जा ड्रिंक्स के नाम पर बाजार में उतारे गए उत्पाद क्लाउड 9, मोनेस्टर, जिंग आदि भी शामिल हैं। इनमें जिनसेंग और कैफिन का अत्यधिक उपयोग किया गया है। अब देखिए शंघाई से लेकर केरल तक इस्तेमाल किए जा रहे चीन में उत्पादित न्यू किड नामक ब्रांड के चावल की गुणवत्ता पर बड़ा प्रश्नचिह्न लगा है।

देश में 1954 के खाद्य मिलावट कानून के अनुसार आठ खाद्य रंगों के उपयोग पर रोक लग चुकी है पर आज भी घड़ल्ले से इनका प्रयोग हो रहा है। सब्जी और मसालों को रंगने के लिए उपयोग में आने वाले रंग शरीर के लिए घातक सिद्ध होते हैं, यह सबको पता है पर इसे रोकने के लिए ठोस प्रयास नहीं किए गए। ऐसे में सवाल उठता है कि हम अपनी थाली में बढ़ते जहर को रोकने में कितने सक्षम हैं। अरुल में दो बड़े कदम ही खाद्य सुरक्षा में होने वाली अनियमितताओं को रोक सकते हैं। पहले कदम है मिलावटी खाद्य पदार्थों की विक्री पर सजा के प्रावधान कड़े करना। वर्तमान में मिलावट में

इडिया आदि यदि ठीक से लागू हो जाएं तो भारत में बहुत बड़ा परिवर्तन आ सकता है। उसी तरह जैसे दूसरे देशों में समय-समय पर परिवर्तन हुए हैं। बिना लोगों के सहयोग के यह संभव हो नहीं सकता।

देश में चाहे जितने संसाधन, उपयुक्त जलवायु, उर्वरा भूमि हो फिर भी तब तक विकास नहीं होगा जब तक अच्छा समाज बनाने और विकास में योगदान देने के लिए जनता आगे न आए। न्यूजीलैंड और ऑस्ट्रेलिया जैसे देश भारत की दृष्टि से उतनी अनुकूल स्थिति में नहीं हैं, लेकिन उन्होंने तरक्की के झंडे गाड़ दिए। ऑस्ट्रेलिया में 1770 के आस-पास इंग्लैंड और यूरोप से काला पानी की सजा काटने वाले आए और 200 वर्ष के अंतराल में किस ऊंचाई पर पहुंच गए, जानना मुश्किल नहीं है। कुछ लोग यह कह सकते हैं कि हमारी आबादी की समस्या है तो उसका भी जवाब है कि जापान और कोरिया जैसे ऐसे देश हैं, जहां आबादी का घनत्व भारत से भी ज्यादा है, जमीन भी समतल नहीं है और पहाड़ ही पहाड़ दिखाई पड़ते हैं, फिर भी उन्होंने विकास के नए प्रतिमान स्थापित किए हैं। इससे स्पष्ट है कि देश का निर्माण नागरिक करते हैं।

भारतीय समाज में क्रांति की आवश्यकता है। जिस तरह यूरोप में 14वीं से 17वीं शताब्दी

ऊर्जा परम पुरुष

इश्वर का भजन करके, इश्वर का सान्निध्य पाकर मनुष्य क्या करेगा? उस समय वह कोई काम करेगा या सेवा करेगा। भगवान की सेवा, परम पुरुष की सेवा। सेवा क्या है? आप जानते हैं कि दो मनुष्यों का संपर्क यदि लेन-देन के आधार पर हो यानी किसी ने एक रुपया दिया, उससे एक रुपये की वस्तु खरीदी, तो उसे व्यवसाय कहेंगे। यह भक्ति नहीं है। भक्ति होती है एकतरफा। यानी आप उसके हो, मैं जो भी कर सकूं, भगवान के लिए करूं और उसके विनिमय में कुछ न लूं। अब भगवान मनुष्य के पास से क्या चाहते हैं? वे कुछ भी नहीं चाहते। क्यों नहीं चाहते? कारण यह कि उनके पास कोई भी अभाव नहीं है, तो वे क्या मांगेंगे? कुछ भी नहीं। इसलिए इस विचार से देखने पर भगवान को मनुष्य कुछ भी नहीं दे सकता है। जबकि मनुष्य भगवान से बहुत कुछ मांग सकता है- नाम, यश, संपदा। जैसे- किसी व्यक्ति को मैंने 100 रुपये दान में दिए और फिर दानदाताओं की सूची में अपना नाम तलाशना शुरू कर दूं। यह दान एकतरफा नहीं रहा। आपने दान दिया और विनिमय में यश पाने की चेष्टा की।

इसलिए यह आपकी सेवा ही नहीं हुई, दान भी नहीं हुआ। आपने तो सीधे-सीधे व्यवसाय किया है, रुपया दिया है और खरीदा है नाम, यश। इसलिए यह सेवा नहीं हुई। पर भगवान की सेवा किस प्रकार करेंगे। हां, भगवान की सेवा दो पद्धतियों से की जा सकती है। एक पद्धति यह है कि परमपुरुष द्वारा सृष्ट यह जगत है। इस जगत का प्रत्येक जीव जब परम पुरुष द्वारा सृष्ट है, तब प्रत्येक जीव परमपुरुष का अत्यंत प्रिय होगा।

असल में बात यह है कि सभी परम पुरुष के प्रिय है, किंतु जो लोग सत्यता हैं, परमपुरुष उनका कम तिरस्कार करते हैं, उन्हें कम डांटते हैं और जो दुष्ट हैं उन्हें डांटते हैं, थोड़ी-बहुत सजा भी देते हैं, किंतु घृणा नहीं कर सकते. प्यार का पात्र वह भी है। इसलिए उस पर कुछ शासन, तिरस्कार करके उसे अच्छा बना देना चाहते हैं। कैसे? जैसे कोई रास्ते से जा रहा है और उसकी ओशोक साफ-सुथरी है, बच्चे की मां उसी अवस्था में उसे गोद में उठा लेती है और जो लड़का रास्ते में गिर पड़ा था और उसके कपड़े धूल से सन गए थे, मां उसके कपड़े झाड़कर उसे गोद में ले लेती है। आशय यह है कि मां को दोनों प्रिय हैं।

♦ **श्रीश्री आनंदमूर्ति**

देना नहीं।
rachnarastogi66@gmail.com

पुलिस पर हमले

आम जनता की सुरक्षा करने का कार्यभार पुलिस के कंधों पर है, पर बदलते वक्त में पुलिस खुद ही सुरक्षित नहीं है। आए दिन पुलिस पर हमले हो रहे हैं। ऐसा लगता है जैसे पुलिस का खोफ ही खत्म हो गया है। इसका कारण कहीं न कहीं पुलिस सख्त भी है। आज लोगों के दिल में पुलिस की अच्छी छवि नहीं रह गई है। तमाम आपराधिक मामलों में पुलिस की सलियता सामने आती रहती है। अवैध उगाही आम बात है। इन सबसे पुलिस की छवि खराब हुई है। लोगों को पुलिस का सम्मान करना चाहिए, क्योंकि वह आम लोगों की सुरक्षा के लिए ही है। परंतु पुलिस को भी अपने दायित्यों का ईमानदारी से पालन करना चाहिए।
दीपति मिश्रा, खोड़ा, नोरड़ा

जनपथ

चुनकर भेजा है जिन्हें वो करते हुइदंग, इनके कारण तब है राजनीति का रंग।
राजनीति का रंग-ढंग हो गया निराला, संसद में आज लोग कर रहे गड़बड़झाला।
जनता है हेनन सत्य अपने अपना सिर धुनकर, लखि उनका हुइदंग जिन्हें भेजा है चुनकर।
आमप्रकाश तिवारी

द्वीट




द्वीट



अरुण जेटलीजी, कार्यवाही में बाधा डालने की संसदीय परंपरा हमने आपसे ही सीखी है। तया आपने हमें नहीं बताया था कि यह पूरी तरह संवैधानिक है? इसलिए अब शिकायत केंसी? मुसकुराइए और झेलिए।

दिग्विजय सिंह @digvijaya28



दिल्ली हारने के बाद से ही बीजेपी बोखलाई हुई है। गंदी राजनीति के तरह-तरह के उदाहरण देखने को मिल रहे हैं। तया यही गुजरात मॉडल है?

मनोज सुनिया @AAPKaMannu

जागरण जनमत

कल का परिणाम
क्या आपको लगता है कि लोढ़ा समिति की रिपोर्ट के मामले में बीसीसीआइ का रवेया टालमटोल वाला है?

आज का सवाल

क्या संसद की कार्यवाही सुचारु रूप से चलने के लिए नियमों को कड़ा करने की जरूरत है?

आमनी राय और अधिक लोगों तक पहुंचने के लिए अपने मोबाइल के निम्नलिखित नंबर पर ज़रूर POLL लिखें, यंच देकर Y, N व C से जवाब दें।

Y-हां, N-नहीं, C-कह नहीं सकते

परिणाम एसावरुण से प्राप्त नतीजों के साब जागरण इंटरनेट संस्करण के पाठकों का मत है। सभी आकड़े प्रारिभिक हैं।

